

افادات: شیخ الحدیث مولانا عبدالحق صاحب نور اللہ مرقدہ کے
ضبط و ترتیب: مولانا عبدالقیوم حقانی

بیابہ مجلس شیخ الحدیث

صحبت بالہل حق

صحبت یار آخر شد

سراپا شفقت اور مجسم انکسار، دعاؤں کا مخزن اور مجاہدین کا پشتیبان

محدث جلیل، استاذی و استاذ السمار، قائد شریعت، شیخ الحدیث حضرت مولانا عبدالحق صاحب نور اللہ مرقدہ کے افادات، فیوض و برکات اور ارشادات "صحبت بالہل حق" کے مضمون ہوا کرتے تھے۔ اب حضرت شیخ الحدیث کی وہ معرفت اور حکمت بھری گفتگو، محبت بھری ادائیں، دلفریب عنایتیں، مؤثر اور پرمغز نصائح و ہدایتیں، خلوص بھری شفقتیں، وہ سراپا انکسار۔ وہ رافت و رحمت کا پیکر مجسم، مجہین و مخلصین کے ہجوم میں گھسے ہوئے صحبتے شیخ عبدالحق ہیں وہ کیف و سرور کی دلریا بہاریں، وہ منبع علم و حلم، وہ پیکر جود و سخا، وہ دعاؤں کا مخزن، وہ غازیوں، شہیدوں اور مجاہدین کا پشتیبان، وہ شجاعت و عزیمت اور استقامت کا ہمالہ۔ ستمبر کی ظہر کے بعد ہزار تلاش و جستجو کے باوجود اس مادی اور فانی دنیا میں، اب ہم آئندہ کبھی بھی ان کی مجلس عرفانی اور صحبت روحانی میں ضرر خدمت نہیں ہو سکیں گے ایسے ہی ایک صدمہ جانکاہ پر سید سلیمان ندوی نے کہا تھا کہ

ہم سفر وادی ہستی میں وہ دلبر نہ ہوا
درد اٹھ اٹھ کے میرے دل میں ٹھہر جانا ہے
یہ تماشائے جہاں خواب ہے میں مانتا ہوں
دل کو کیوں مورد احساس بنایا یا رب
جیف اس خون کی قسمت جو مرثہ سے ٹپکے
دل میں بیٹھا ہو کوئی اس سے تسلی تو نہیں
شمع اس راہ میں اس کا رخ انور نہ ہوا
کیوں رگ دل کی جگہ سینہ میں نشتر نہ ہوا
پر یہ کیوں خواب، میرے واسطے شب بھر نہ ہوا
حسرت اس کی ہے کہ یہ دل ہوا پتھر نہ ہوا
قطرہ اشک ہوا، بادہ حسرت نہ ہوا
پردہ دل میں جو ہے برسر منظر نہ ہوا

کیا بتاؤں اور کیسے بتایا جاسکتا ہے کہ حضرت قائد شریعت کے انتقال کے بعد دنیا کیا گزری؟ دل پہ کیا گزری؟ اہل دل پہ کیا گزری؟ صالحین امت پر کیا گزری؟ جب حضرت شیخ پُر اجل سسلی اور تقدیر کا فیصلہ غالب آ گیا۔ اس وقت کی آپ بیتی اور جگ بیتی، اس وقت کا نقشہ و کیفیت اس وقت کی بے چینی و اضطراب اور حزن و ملال کی دلگداز کیفیتیں

کیسے بیان کی جاسکتی ہیں؟ یہ کوئی تحریر کی بات تو نہیں، تقریر کی بات بھی نہیں۔ یہ تو دلوں کی کیفیت ہے حروف اور نقوش سے بظاہر کوئی قلمی تصویر بن جلتے تو اس میں کیفیت و سرور کی مستی، عشق و محبت کا دلولہ اور خلوص و لہجیت اور روایت کی روح کون ڈال سکے گا اور کسے تاب ہے کہ وہ اس کی جرأت بھی کر سکے۔

گر مصور صورت آں دلنشاں خواہد کشید
حیرتے دارم کہ نازش را چساں خواہد کشید

مسجد شیخ الحدیث (قدیم دارالعلوم حقانیہ) ہو یا دارالعلوم حقانیہ کا دارالحدیث اور دفتر اہتمام پاکستان کی پارلیمنٹ ہو یا ملکی سیاست کا خازن۔ تحریک نظام مصطفیٰ ہو یا تحریک نفاذ شریعت کا پیڑ فارم۔ تحریک ختم نبوت کے معرکہ مانے بلاخیز ہوں یا جہاد افغانستان کے سنگلاخ مراحل، دیوان گان شیخ عبدالحق اور طلب گاران صحیفۃ باہل حق "چند ساعتے با اولیاء" کی تمنا لے کر نکلتے تو حضرت شیخ کو کسی نہ کسی محاذ پر موجود پاتے، شرف دید سے مشرف ہوتے، مرادوں کی چھولیاں بھرتے، دعاؤں کے مخالف و موافق کرتے۔ قلب میں نور ایمان کی بہاریں اور شوق و محبت کا گلزار لے کر پھر آئندہ کے اشتیاق دید سے معمور اور بامید ملاقات رخصت ہو جاتے۔ رخصت اور آئندہ کے شوق وصال کی یہ کیفیت، تحریر و الفاظ کی تنگ دامنوں میں کب ڈھالی جاسکتی ہیں۔

دل پہ گزری جو واردات نہ پوچھ

ان کے نظروں کی کوئی بات نہ پوچھ

احقر خود بعد العصر حضرت اقدس کی بارگاہ علم و فضل میں کبھی حقائق اسن کے مسودات لے کر، کبھی ذاتی خطوط کے جوابات لکھ کر، کبھی شوق دید، ذوق استفادہ اور اشتیاق ملاقات کے جذبات لے کر حاضر خدمت ہوتا۔ دن بھر کی تھکن، بے ہوشی، ذہنی اور فکری تعب و مشقت، بدن کے تکاسل۔ نتیجہ طبعی پڑمردگی۔ غرض ازدیاد کار کی وجہ سے چور چور ہوتا۔ مگر جب ایک محبت بھر تیسیم اور ایک نیم بازنگاہ شفقت حاصل ہو جاتی تو یوں محسوس ہوتا گویا نئی زندگی مل گئی ہے یا تین مردہ میں جان آگئی ہے۔

تیری نوازش پنہاں کا لطف کیا جانے

وہ دل جو تیری نگاہوں کا پائل نہیں

ڈانٹ ڈپٹ، باز پرس، خوردہ گیری اور غلطیوں پر انتباہ کے بجائے سراپا تشکر و اطمینان اور بات بات پر مہربانی کا اظہار ہوتا۔ ضعف و علالت، پیرانہ سالی۔ عوارض و امراض کے باوجود مالی ترمذی پر توجہ، مسجد کی چٹائیوں پر گھنٹوں بیٹھے رہتے۔ اصلاح تجویز و ترمیم اور حذف و اضافہ میں فکری انہماک۔ اور بہت واستقامت اور عزیمت سے کام لیتے یہ دیکھ کر ہمیں اپنی جوانی پر زحمت ہوتی۔ پست حوصلے جوان ہوتے بے بہتی کا فور ہوتی۔ فکری الجھاؤ۔ ذہنی تعب اور

کام اور اس کی خدمت ہی سب کچھ ہے۔ ڈھیروں دعاؤں سے نوازتے۔ گفتگو نرم، متانت اور محبت بھرے لہجے میں ہوتی۔ حضرت یہ چاہتے تھے کہ دارالعلوم کے اس تازہ اور طلبہ ہسپتال میں کم آئیں آنے جانے، بسوں اور ویگنوں میں اترنے بیٹھنے، سفر کی زحمت برداشت نہ کریں اور اگر کبھی لامحالہ آنا بھی چاہیں تو ایسے اوقات میں تشریف لائیں کہ دارالعلوم کے کام اور اس کی تعلیمی نظام میں حرج نہ ہو۔ حضرت یہ بات ان سے کہنا بھی چاہتے تھے مگر اشارۃً و کنایۃً، صراحتہً کہنے سے اس لئے اجتناء فرماتے رہے کہ ان کو یہ اندیشہ رہتا تھا کہ میرے اس کہنے سے کہیں ان کے دل نہ ٹوٹنے پائیں۔

اگست کی ستائیسویں تاریخ تھی۔ ظہر کی نماز دارالعلوم میں پڑھی۔ برادر م مولانا قاری محمد رمضان صاحب کو سوا، لیا۔ عصر کی نماز جی ٹی ایس اڈہ پشاور کی جامع مسجد میں ادا کی اور یوں گھنٹہ بعد ہم لوگ خیبر ہسپتال پشاور کے مین دروازہ پر پہنچ گئے۔ گیٹ بند تھے۔ خلات معمول باوردی پولیس لوگوں کو اندر جانے سے روک رہی تھی۔ چند لمحوں میں لوگوں کا گیٹ پر ایک جم غفیر جمع ہو گیا۔ ہمیں بھی روک دیا گیا۔ کسی صاحب نے بتایا کہ صوبہ سرحد کے وزیر اعلیٰ جناب ریٹائرڈ جنرل فضل حق صاحب شیخ الحدیث حضرت مولانا عبدالحق صاحب کی عیادت کے لئے آ رہے ہیں۔ ان کی آمد پر یہ حفاظتی تدابیر اختیار کئے جا رہے ہیں۔ ہم ایک طرف کھڑے ہو گئے۔ تو دیکھا کہ ہسپتال کے دروازے پر علماء، طلباء، افغان مجاہدین متفرع اور دیندار لوگوں کی بھی ایک بھیڑ جمع ہو گئی۔ دریافت کرنے پر معلوم ہوا کہ یہ لوگ بھی ہماری طرح حضرت شیخ کی عیادت اور ملاقات کے لئے اندر جانا چاہتے ہیں۔

وزیر اعلیٰ کوئی ایک گھنٹہ ہسپتال میں رہنے کے بعد جب واپس ہوئے تو لوگوں کو اندر جانے کی اجازت مل گئی۔ اس سے قبل گذشتہ سال جب سی ایم ایچ ہسپتال راولپنڈی میں احقر حضرت شیخ کی عیادت کے لئے حاضر خدمت ہوا تھا تو میری حاضری سے چند لمحے قبل اس وقت کے وزیر اعظم جناب محمد خان جونیجو حضرت شیخ کی عیادت کر کے واپس جا رہے تھے۔ وہاں بھی یہی صورت حال پیش آئی تھی۔ یہ بھی ایک گونہ اسی نوعیت کا دوسرا چانس تھا۔ بہر حال ہم بھی مختلف گیلریوں سے ہوتے ہوئے حضرت اقدس کی قیامگاہ کمرہ ۳۱ میں پہنچ گئے۔ حضرت شیخ کے مجبین و مخلصین کی ایک جماعت، بنوں سے آئے ہوئے علماء اور افغانستان کے محاذ جنگ سے آئے ہوئے ایک کماندان، تحریک جنود اللہ عالم کے امیر مولوی بادشاہ گل حقانی اپنی جماعت مجاہدین کے ہمراہ ہمارے ساتھ اسی کمرہ میں حضرت شیخ کی خدمت میں حاضر ہوئے ہم لوگ کمرہ میں داخل ہوئے تو سامنے چہرہ اقدس پر نظر پڑی۔ ضعف و علالت اور بیماری کے باوجود معمول کی نورانی صورت کی رونق میں اضافہ تھا۔ احقر بار بار جب حضرت دوسری طرف متوجہ ہو جاتے اشتیاق و محبت کے جذبات کے ساتھ بے قرار نظروں سے جی بھر کر دیکھنے کی کوشش کرتا رہا۔ ہر بار یوں محسوس ہوتا کہ ایک فرشتہ ہے جو آسمان سے اتر آیا ہے۔ اپنی طبعی افتاد، اخلاق و تواضع اور ایک عظیم، علمی و دینی، سیاسی و ملی اور روحانی عظمت و مقام کے باوصف عجز و انکسار کی وجہ سے پہلے سے کئی گنا بڑھ کر محبوبیت اور شرافت ان کی پیشانی سے جھلکتی بلکہ

جسمانی تکان مرتفع ہو جاتا۔ جب نماز مغرب حضرت شیخؒ کی محبت میں پڑھ کر مجلس شیخؒ سے دارالعلوم واپسی ہوتی تو ایسا محسوس ہوتا گویا کسی نے طاقت کا ٹیکہ اور فرحت و انبساط کا انجکشن لگا دیا ہے۔

ہر چند پیر و خستہ و بس ناتواں شدم
ہر گہ نظر بروئے تو کردم جواں شدم

واقعہ کار حضرت، حضرت شیخؒ کے خدام اور قریبی مخلصین و اصحاب، دارالعلوم کے اساتذہ و طلبہ، جہاد افغانستا کے محاذ جنگ کے جرنیل اور مجاہدین بھی عموماً عصر کے مبارک وقت کی تاڑ میں رہتے اور عملاً "صحبتے یا اہل حق" سے مستفید اور رطقت اندوز ہوتے، دشمن سے مقابلہ، عزیمت اور شہادت کے عزائم، جہاد کے تسلسل، استقامت کے ارادے۔ موقف میں پختگی، شوق جہاد کے جذبات اور ایمان آفرین کیفیات سے مسرور ہوتے۔ اب انہیں یہ اضطراب ہے کہ روسی دشمن اور اپنے سے کئی گنا بڑھ کر ایک طاقتور و عفریت کے مقابلہ میں ہمیں استقامت اور عزیمت کا درس کون دے گا انابت الی اللہ، پر خلوص توجہ، اور مستجاب دعاؤں سے اب ہماری پشت پناہی اور ڈھارس کون بندھو اے گا۔

حضرت شیخؒ بیمار ہوئے تو مجبین و مخلصین، معتقدین و زائرین، مشائخ علمار، فضلاء اور عامۃ المسلمین، افغان قارئین محاذ جنگ کے جرنیل اور مجاہدین کا حضرت شیخؒ سے ایک لمحہ صحبت، ایک نظر شفقت، ایک نگاہ شوق اور ایک جھلک ذوق دیدار کی تحصیل اور تکمیل کے لئے خیر ہسپتال پشاور کے بالائی احاطہ کمرہ ۳ کی طرف ایک نناتا بندھ گیا۔ ادھر سے بھی معاملہ ایسا ہی تھا۔ کوئی بندش نہیں۔ کوئی روک ٹوک نہیں۔ ڈاکٹروں کے ہزار رخ کرنے کے باوجود دور دراز سے آنے والے غاصبین و مجبین اور عامۃ المسلمین کی دل شکنی گوارا نہیں۔ سب کو ملاقات کی اجازت ہے۔ جو چاہے جب چاہے وقت، بے وقت اپنے قلب اور ذہن عشق کی انگشت پر کمرہ ۳ میں پہنچ جائے۔ شدید علالت، عوارض و امراض۔ ضعف اور شدت تکلیف کے باوجود حضرت شیخؒ سے ملاقات ہوتی۔ تو یوں محسوس ہوتا گویا حضرت آنے والوں کے لئے چشم برآہ تھے دھیمی۔ سلیس اور تسلیتی گفتگو، محبت بھری ادائیں۔ شفقت اور پیار سے معمور نگاہیں۔ پر نور ارشادات اور فیوض و برکات اور سادہ و بے تکلف اطوار و عادات سے یہ ترشح ہوتا کہ حضرت شیخ الحدیثؒ اپنے چاہنے والوں کے مطلوب نہیں طالب ہیں۔ محبوب نہیں محب ہیں۔ مخدوم نہیں خادم ہیں۔ مراد نہیں مرید ہیں۔ اور کسی بھی دیکھنے والے کو یہ تاثر لینے میں قدرے تامل کی گنجائش باقی نہ رہتی۔ کہ حضرت شیخؒ شہید بیماری کی تکلیف کے باوجود اپنے چاہنے والوں پر دل و جاں سے نچھا و رہ رہے ہیں۔ صحبت شیخؒ کی ایک ایک ادائیگہ شفق کا سحر الخیر۔ التفات، انس و محبت اور حکمت بھرے لہجے کا عجوبہ انار چڑھاؤ کس پہلو کو لیا جائے اور کیا بتایا جائے

بتانا باغبان رو رو یہاں غنچہ یہاں گل تھا

دارالعلوم کے اساتذہ، طلبہ اور خدام جب ہسپتال میں حاضر خدمت ہوتے تو ارشاد فرماتے۔ "اپنے کام میں رہو دارالعلوم"

اہل حق نظر آتی تھی۔

احقر نے حضرت شیخؒ سے اضیاف کا تعارف کرایا۔ افغان مجاہدین کے وفد کے سربراہ اور تحریک جنود اللہ عالمی کے امیر مولوی بادشاہ گل حقانی نے عرض کیا۔ حضرت! آپ کی دعائیں آپ کی توجہ اور آپ کا وجود مسعود ہمارے لئے پناہ گاہ ہے، ہم کل سے محاذ جنگ پر جا رہے ہیں۔ گو کہ آپ کی علالت اور شدت تکلیف کا ہمیں احساس بھی ہے۔ ہم صرف دعا کے لئے حاضر خدمت ہوئے ہیں۔

افغان مجاہدین کا نام سنتے ہی حضرت شیخ الحدیثؒ سنبھل گئے۔ محاذ جنگ کی رپورٹ دریافت فرمائی۔ تازہ ترین صور حال پر بحث فرماتے رہے۔ پھر ارشاد فرمایا کہ آپ حضرات جو عملاً جہاد افغانستان میں روسی دشمن سے برسرِ پیکار ہیں یہ آپ کی شرافت، بنیابت، کامیابی اور مقبولیت عند اللہ کی دلیل ہے۔ مجاہدین کی درخواست پر بڑے الحاح اور عجز و انکسار کے ساتھ ان کے لئے دعا کی۔

آج بھی حسبِ معمول جذبہ جہاد کا نور ان کی ہر ادا اور ہر پہلو سے ظاہر ہوتا تھا۔ تحریک براس کی متحمل نہیں ورنہ اس تصور سے حضرت شیخؒ کے علمی و دینی اور قومی و ملکی خدمات کی طرح آٹھ دس سال سے جہاد افغانستان کے پہلو سے بھی ان کی زندگی ایک کھلے صحیفے کی طرح سامنے آگئی ہے جس کا ہر صفحہ نورانی اور ہر ورق زریں ہے۔

مجاہدین کو رخصت کرنے کے لئے چارپائی سے اٹھنا چاہا مگر ضعف و علالت کے پیش نظر مجاہدین کے اصرار پر بیٹھے بیٹھے سب سے معاف اور مصافحہ کرتے رہے اور اَسْتَوْذِعُ اللہ دینکم و امانتکم و نخواستیم اعمالکم مسنون دعا کے ساتھ سب کو رخصت کرتے رہے۔

بنوں سے دارالعلوم حقانیہ کے قدیم فضلا بجا پرسی کیلئے تشریف لائے تھے انہیں بھی حضرت شیخؒ نے بڑے تلمطف، شفقت و محبتوں اور ڈھیروں دعاؤں سے نوازا۔ وہ بھی رخصت ہو گئے تو احقر حضرت شیخؒ کے ساتھ ان کی چارپائی کے پالنتی بیڈ پر ان کے استفسار پر دارالعلوم کے حالات، اسباق، اساتذہ کرام کے تسلیات، طلبہ دارالعلوم کے سہ ماہی امتحانات کی نیاریاں اور امتحانی کمیٹی کی کارکردگی کی اجمالی رپورٹ سنائی۔ حضرت بڑے متوجہ رہے۔ پھر از خود دریافت فرمایا کہ کل صوابی کا دورہ کیسے رہا؟

دراصل کل کی بات یہ تھی کہ ضلع صوابی کے علماء اور جمعیتہ علماء اسلام کے کارکنوں نے قائد جمعیت حضرت مولانا سمیع الحق مدظلہ کے لئے ضلع صوابی میں علماء کی میٹنگ رکھی تھی اور صوابی سے ۲۵،۲۰ میل آگے گدون میں جلسہ عام کا پروگرام تھا۔ احقر نے تفصیل سے صورت حال عرض کر دی۔ لوگوں کا دین سے لگاؤ، والہانہ استقبال، جمعیت کے موقف سے وابستگی، نفاذ شریعت اور غلبہ اسلام کے لئے مولانا سمیع الحق سے تعاون کے جذبات تفصیل سے عرض کئے تو بہت مسرور ہوئے۔ چہرہ اقدس پر بشتاشت کے آثار نمایاں تھے۔ پھر ارشاد فرمایا کس کس نے تقریریں کیں اور کیا کیا کہا؟

حق نے اپنی یادداشت کی حد تک سب حضرات کی تقریروں کے خلاصے سناوتے تو مسکراتے ہوئے پھر ارشاد فرمایا: آپ کی تقریر کا موضوع اور مضمون کیا تھا؟ کیا عرض کرتا جھجکا کر رہ گیا۔ براہ راست حضرت شیخ الحدیثؒ سے دریافت کرنے کی اجازت تو نہ ہو سکی۔ احقر نے محمد یوسف شاہ سے جو وزیر اعلیٰ کی حضرت شیخؒ کی خدمت میں حاضری کے وقت موجود تھے سے دریافت کیا۔ شاہ جی! وزیر اعلیٰ صاحب تشریف لائے تھے، عیادت کی ہوگی اور کوئی خاص بات بھی ہوئی کہ نہیں۔ وہ کہنے لگے ماں! وزیر اعلیٰ صاحب آئے تو انہوں نے حضرت سے بڑی معذرت کی۔ حضرت شیخؒ کے ساتھ چارپائی پر پالتی کی طرف بیٹھ گئے اور کہنے لگے۔ حضرت! خدا گواہ ہے مجھے آپ کی بیماری اور ہسپتال میں داخلے کا کوئی علم نہیں تھا۔ آج اتفاقاً ملا لانا سمیع الحق صاحب سے ملاقات ہوئی تو میں نے آپ کی صحت کے بارے میں دریافت کیا تو انہوں نے بتایا کہ حضرت بیمار ہیں اور ہسپتال میں ہیں تو مجھے بہت قلق ہوا۔ آپ سے میری جو عقیدت ہے اور محبت اور اعتماد ہے بغیر کسی تصنع و وریا کے عرض کرتا ہوں کہ اس کے پیش نظر چاہئے تھا کہ میں اب تک کسی بار آپ کی خدمت میں حاضر ہوا ہوتا۔ چونکہ مجھے علم نہیں تھا اس لئے میں معفو چاہتا ہوں۔ حضرت شیخ الحدیثؒ نے انہیں فرمایا....

شاہ جی کی بات ابھی جاری تھی کہ حضرت شیخ الحدیثؒ نے ارشاد فرمایا کہ میں نے آج وزیر اعلیٰ کی آمد کے موقع پر ان سے صاف کہہ دیا کہ مرحوم صدر ضیاء الحق ملک میں نفاذ شریعت کا مقصد حاصل نہ کر سکے۔ مگر اب یہ ساری ذمہ داری ان کے قریبی رفقاء پر بالخصوص آپ پر آگئی ہے۔ کہ آپ ان کے معتمد اور قریب ترین ساتھی تھے آپ نے اپنے نام کی بھی لاج رکھنی ہوگی کہ تمہارا نام ”فضل حق“ ہے۔ اس کا معنی اور مفہوم بھی قابلِ لحاظ ہے۔ اپنی ترجیحات میں سب سے پہلا کام نفاذ شریعت کا بنالو۔ دوسری بات جو وقت کی اہم ضرورت اور قومی اور ملکی اور ملی اعتبار سے بہت اہم ہے وہ جہادِ افغانستا کی بھرپور حمایت ہے۔ صوبہ سرحد اس اعتبار سے ایک نازک اور حساس مقام پر ہے آپ نے افغان مجاہدین کی سرپرستی کیا اور ان کی حمایت کا بھی پورا پورا خیال رکھنا ہوگا۔ جب آپ ان دونوں باتوں کو اصولی طور پر ادیت دیں گے تو خدا تعالیٰ کی مدد بھی تمہارے شامل حال ہوگی۔

نازِ مغرب کا وقت ہو چکا تھا اور دو ایک منٹ اس پر مزید بھی گزر گئے تھے۔ حضرت اقدسؒ کے ارشادات میں در آنے کی جرات کون کر سکتا تھا۔ جب بات مکمل فرمائی تو بتایا گیا کہ حضرت! نماز کا وقت ہو چکا ہے اور دو منٹ زائد بھی گزر چکے ہیں۔ یکایک چونک پڑے سنبھل گئے نماز باجماعت کا حکم فرمایا۔ احقر نے تکبیر کہی مولانا قاری محمد رمضان صاحب نے امامت کی۔ حضرت شیخؒ چارپائی پر بیٹھ کر نماز میں شریک رہے ہم نے ان کے محاذات میں نماز کی صف بنائی تھی۔ میرا کاندھا حضرت شیخؒ کے کاندھے کے ساتھ ملا ہوا تھا۔

سنتیں پڑھ لی گئیں تو دروازہ پر دستک ہوئی۔ خود حضرت اقدس متوجہ ہوئے، ارشاد فرمایا دیکھو! مہمان ہوں گے۔ دروازہ کھولا گیا تو ڈاکٹروں کا ایک وفد تھا ہر ایک ملتا اور اپنا اپنا ٹاکر کرتا رہا۔ آخر میں

سب نے عرض کیا حضرت! ہمیں آپ کی علالت کا اس سے پہلے علم نہیں تھا آج معلوم ہوا تو حاضر خدمت ہو گئے ہیں ہمارے لائق کوئی خدمت اور کسی قسم کا کارِ لائق ہو ہم بہر صورت تیار اور دعاؤں کے خواستگار ہیں۔

حضرت شیخؒ نے انہیں جوانی میں عملِ صالح کی ترغیب دی اور ڈھیروں دعاؤں سے نوازا جب وہ رخصت ہوئے تو ہمارے لئے محمد یوسف ثناء سے چائے کا کہا۔ جب تک ہم چائے سے فارغ نہیں ہوئے بار بار دریافت فرماتے رہے کہ انہیں چائے دی گئی ہے یا نہیں۔ اور جب رخصت ہونے لگے تو بڑی توجہ اور انہماک کے ساتھ دعا فرمائی۔ حاضر دماغی فکری قوتوں کی بیداری اور کمال شغف و عنایت اس درجہ کہ میرے بعض مشاغل کے نام لے کر ان کی تکمیل کی دعا فرماتے رہے۔ مصافحہ کرتے اور ہمارے کمرہ کے دروازہ سے نکلتے وقت تک زبان مبارک پر دعاؤں کا ورد تھا کہ وہ سراپا مجسمہ دعا ہی تھے۔

عمر گزری ہے تیرے دربار میں آتے ہوئے

گر گزرتے مانگتے اور ہاتھ پھیلاتے ہوئے

واحد ستر تہا! کیا خبر کہ اس کے بعد پھر حینِ حیات حضرت شیخؒ کی زیارت و ملاقات کا موقع نہ مل سکے گا۔ بلکہ بیماری بھی حضرتؒ کی عام معمول کی بیماری تھی یہ تو دہم و گمان اور تصور میں بھی نہیں آتا تھا کہ ہماری اب کی بار حضرت شیخؒ کی خدمت میں گویا آخری بار کی حاضری ہے اور ”صحیفۃ باہل حق“ کا ایک عظیم باب یہاں ختم ہو رہا ہے۔

جیبت در چشمِ زون، صحبت یارِ آخر شد

روئے گلِ سیر نہ دیدم کہ بہارِ آخر شد

دارالعلوم میں عصر کی نماز پڑھ کر چھ سال سے ”مسجد شیخ الحدیث“ میں ”صحیفۃ باہل حق“ کی سعاد توں سے بہرہ ور ہونے کی طبیعت بن گئی تھی یا صبح گیارہ بجے دفترِ اہتمام میں حضرت شیخؒ کے ذاتی خطوط کے جوابات لکھ کر ان کی خدمت میں پیش کرتا تو اس طرح دل بے تاب کو نظرِ شفقت اور نگاہِ دلنواز سے قرار حاصل ہو جایا کرتا تھا۔ یہ عادت کئی یہ روزانہ کا معمول تھا اور یہی طبیعت ثنائیہ بن چکی تھی..... اور اب بھی ہے مگر پہلے سے مختلف۔ ۱۔ ستمبر سے پہلے جب صحبتِ شیخؒ میں حاضری کے لئے قدم اٹھتے تھے تو کتنا اشتیاق ہوتا تھا، کیسا قوی اور کامل یقین، کہ دکانِ معرفت اور مکتبِ علم و عرفان کھلا ہوا ہے۔ مطب روحانی گرم ہے ہم بیماروں کے جلتے اور پہنچتے ہی مرہمِ شفا ہاتھ میں ہو گا۔ ہر

۱۵ ”صحیفۃ باہل حق“ کے عنوان سے اب تک شائع شدہ مسودات کو کتب بینی ترتیب دے کر مستقل کتاب کی صورت میں شائع کرنے

کے پیش نظر کاتب کے حوالے کر دیے جو قریبی ایام میں منظرِ عام پر آجائے گی۔ انشاء اللہ۔ علاوہ ازیں حضرت شیخؒ کے مختلف مجالس کے افادات جو وقتاً فوقتاً نوٹ ہوتے رہے اسی عنوان کے تحت آئندہ بھی الحق میں شائع ہوتے رہیں گے، انشاء اللہ۔

کی دوا ہر شکر و غم سے تشفی۔ ہر رنج و اندوہ سے نجات کا سامان۔ مگر اب کی حاضری کی رُت بدلی ہوئی ہے آج قسمت پلٹی ہوئی ہے وہ دکان معرفت اور مکتب علم و عرفان بند۔ مطب روحانی اجاڑ۔ شفا کے بجائے حسرت۔ شفا۔ دوا کی جگہ دوا کی یاد اور ممکن کے عوض صرف مکان۔ خوشگوار یادوں، صحبتے با اہل حق کے افادات اور ملفوظات کا محفوظ رہ جانا بھی اللہ تعالیٰ کی کتنی بڑی نعمت ہے۔

اور اب گذشتہ صحبتوں کی حسرتیں مٹانے۔ پرانی عادت نبھانے اور تسکین قلب کا سامان بنانے کے لئے حاضری ہوئی ہے قومزار پر۔ اور مزار پر آہ! مزار! نہ کوئی بلند گنبد، نہ کوئی کلس و رقبہ، نہ چار دیواری نہ آستانہ۔ نہ جنگل نہ لٹھرا، نہ پھول، نہ چادر، صدر مملکت جناب اسحاق خان، بعض گورنروں، مرکزی اور صوبائی وزیروں۔ بعض علاقائی ملکی اور قومی تنظیموں کی طرف سے اعتراف خدمات اور قومی اعزاز کے طور پر جو پھولوں کی چادریں چڑھا بھی دی گئی تھیں۔ تو وہ بھی مولانا سمیع الحق نے اتروا دیں۔ کہ رسول اکرم صلی اللہ علیہ وسلم کی سنت اور صحابہ کرام رضی اللہ عنہم کے تعامل میں اس کا ثبوت نہیں۔

بس ایک درمیانی درجے کی وسعت کا قبرستان، جانب جنوب میں تقریباً تین سو طلبہ کے حفظ و تجوید کی رضا اور پیرانوار عمارت۔ تقریباً وسط قبرستان میں معمولی سے رقبہ پر ایک سادہ سی قبر اور وہی اللہ کے اس شیر لی آرام گاہ۔ نہ سنگ مرمر نہ مکہ نہ چھت۔ صرف آسمان کی کھلی ہوئی چھت کے نیچے ایک نیچی سی کچی تربت۔ سادگی ہی تصویر، اور صاحب قبر کی بے نفسی کا آئینہ۔ نہ لوح نہ کتبہ۔ چند قدم کے فاصلہ پر جانب مشرق میں حضرت شیخ کی رفیقہ بابت آرام فرما ہیں۔ اور جانب مغرب میں دارالعلوم کے بے لوث خادم، حضرت شیخ کی زندگی میں ان کے بزم و رزم کے رفیق بااختصاص دارالعلوم کے مرحوم ناظم اعلیٰ مولانا سلطان محمود۔ دارالعلوم کی مجلس شوریٰ کے قدیم ارکان جناب الحاج دلام محمد مرحوم۔ جناب الحاج حافظ نور بادشاہ مرحوم، پیشوائی کے شوق میں پہلے ہی سے پہنچے ہوئے۔ سادگی اور بے کسی میں حضرت شیخ کی قبر ان سب قبروں سے پست۔ زندگی میں بھی تو حضرت خود کو اپنے متوسلین سے پیچھے رکھتے تھے۔ اب کی ان حاضر ہوتی تصویر کی آنکھ کیا دیکھتی ہے۔ تخیل کے کانوں میں کیا کیا آوازیں آتی ہیں۔ کوئی کہے بھی نوکس زبان سے ع

ایں حدیثے را بیان دیگر است

اپنے اکابر اساتذہ اور مشائخ سے بار بار امام ربانی مولانا رشید احمد گنگوہیؒ، قاسم العلوم والخیرات مولانا محمد قاسم نانوتویؒ، شیخ الہند مولانا محمود حسن دیوبندیؒ، محدث جلیل علامہ انور شاہ کشمیریؒ، شیخ العرب والعم مولانا حسین احمد مدنیؒ، حکیم الامت مولانا اشرف علی تھانویؒ، شیخ الحدیث مولانا محمد زکریاؒ، امیر شریعت سید عطاء اللہ شاہ بخاریؒ، شیخ التفسیر مولانا احمد علی لاہوریؒ کے آخری آرام گاہوں پر حاضری کے وقت وہاں کے حالات اور

کیفیات سننے تھے۔ بس کہنا چاہتے کہ یہاں بعینہ وہی دیکھنے میں آئے۔ وہی نقشہ یہاں بھی ہو بہو موجود، وہی سورش
وہی شورش۔ وہی سکینیت۔ وہی ٹھنڈک، وہی ہریت۔ وہی جلال۔ وہی انس اور وہی جمال۔

اور اب جب حاضری ہوتی ہے تو دل کو ختم ہونے والی داستان مسلسل ستانی رہتی ہے۔ یوں آنا ہوتا تھا۔ یہاں
بیٹھنا ہوتا تھا، یہ ارشاد ہوتے تھے۔ اس طرح کی شفقتیں ہوتی تھیں کیا کیا سننے میں اور کیا کیا دیکھنے میں آتا تھا۔
آہ! تو کیا تیرا بندہ بھی فانی تھا بے شک موت و فنا تو اس نامور خادم کے نامور آقا ملک کے لئے مقدر کردی گئی تھی۔

وما محمد الا رسول قد خلت

من قبلہ الہدی (آل عمران ۱۴۴)

قبل اور بھی رسول گذر چکے ہیں۔

یہ ایک آیت امت کی تسلی اور تعزیت کی کیسی پوری دنیا کی دنیا اپنے اندر آباد رکھتی ہے۔

وضو فتم رکھنے کے لئے جوتے پہنا بہت
مسردی ہے ہر مسلمان کی کوشش
ہونی چاہیے کہ اس کا وضو قائم رہے۔

سروس انڈسٹریز

پائیدار۔ دلکش۔ موزوں اور
واجبی نرخ پر جوتے بناتی



سروس شوز

قدم حسین قدم قدم